

IL-VANGELU TA' SAN GWANN

Jekk wiehed jaqra, mqar fuq-fuq il-Vangeli u jqabbel l-ewwel tlieta, S. Matthew, S. Mark u S. Luqa ma S. Ġwann, malajr jintebaħ li hemm differenzi kbar bejniethom. S. Matthew, S. Mark u S. Luqa, bi kliem hafif, igħidulna xi grajja mill-hajja u mill-hedma ta' Ġesù Kristu u xi ftit mit-tagħlim tiegħu man-nies tal-Galilija. S. Ġwann jinfred u jitbiegħed minnhom u jagħtina Evangelju ieħor li ma jixbah xejn lill-oħrajn. Bħalma qalu l-ghorrief tal-Knisja, l-ewwel tliet Evangelisti juruna 'l Kristu bniedem fuq l-art ma bnedmin oħra, imma S. Ġwann, bi gwenhajta ta' ajkla jitla' 'l fuq, 'il fuq satron ta' Alla u jara u jurina 'l Kristu bhala Alla u Bin Alla. L-ewwel tliet Vangeli huma storja jew rakkont tal-hedma ta' Kristu qalb il-bnedmin, ir-raba' Vangeli hu teologija mibnija fuq it-tagħlim u l-mirakli ta' Kristu. Għalkemm l-ewwel tliet Vangeli fihom tagħlim ukoll, aktar jidhru kotba ta' rakkont milli kotba ta' tagħlim, filwaqt li r-raba' Vangeli, għalkemm fih xi rakkonti wkoll, aktar jidher li hu ktieb ta' tagħlim milli ktieb ta' rakkonti. Għalhekk l-aqwa għorrief dejjem hassew għbda kbira lejn dan il-Vangeli u thabtu kemm felhu u haddmu l-qawwa kollha ta' mohhom biex jifhmu l-ħsieb tal-evangelista u jfissruh tajjeb. U din il-qawwa tal-Evangelju ta' S. Ġwann iħossuha l-ghorrief tal-lum ukoll, kattoliċi u mhumiex, li f'dawn l-aħħar snin tawna kotba fuq dan l-Evangelju aktar milli tawna fuq it-tlieta l-oħra f'daqqa.

X'jgħallimna S. Ġwann fl-Evangelju tiegħu? Biex nifhmu t-tagħlim

ta' S. Ġwann jahtieg nifhmu kif inhu mahdum l-Evangelju tiegħu, flex jaqbel u flex ma jaqbelx mal-oħrajn. L-Evangelju ta' S. Ġwann hu maqsum f'żewġ taqsimiet kbar. L-ewwel taqsima fiha l-ewwel tnax-il kap, u fiha naqraw ftit mirakli u hafna taħdit ta' Kristu mal-Lhud; fil-bqija tal-Evangelju għandna r-rakkont tal-passjoni maqsum ukoll f'żewġ taqsimiet, id-diskors ta' Kristu mal-Appostli u l-passjoni.

S. Ġwann jirrakkontalna seba' mirakli milli għamel Kristu, għalkemm fl-aħħar igħid li kieku kellu jinkiteb kull ma għamel u kull ma qal Ġesù, id-dinja ma kenitx tesagħhom il-kotba kollha li kienu jinkitbu. Dawn il-mirakli huma: il-bdil tal-ilma f'inbid fit-tieg ta' Kana; il-fejqaq tal-magħtub ta' Bethesda; il-fejqaq ta' żagħżuġ f'Kana; it-tkattir tal-hobż u l-mixi ta' Kristu fuq l-ilma; il-fejqaq ta' wiehed aghma mit-twelid; il-qawmien ta' Lażżru mill-mewt. U kull wiehed minn dawn il-mirakli hu rakkontat b'mod li t-tagħlima tiegħu tidher mill-ewwel daqqa ta' għajna. Wara, inkella, bl-ewwel miraklu, jgħid S. Ġwann, Kristu wera l-glorja tiegħu quddiem ftit nies, qraha u ħbieb, jigiġifieri wera s-setgħa tiegħu ta' Alla, għax min seta' jibdel l-ilma f'inbid hlief Alla? L-istess setgħa wera Kristu fil-fejqaq taż-żagħżuġ ta' Kana u tal-magħtub ta' Bethesda. Il-miraklu tat-tkattir tal-hobż u tal-mixi fuq il-baħar kienu thejjiġja tad-diskors li għamel Kristu l-ġurnata ta' wara fis-sinagoga ta' Kafarnahum u li bih wiegħed il-hobż li jagħti l-hajja ta' dejjem. Il-fejqaq tal-agħma mit-twelid hu rakkontat

wara li Kristu kien qal li hu kien id-dawl tad-dinja. Fi kliem iehor il-fejqan tal-aghma kien xbiha tal-fejqan tad-dinja mill-ghama tal-injoranza u tad-dnub. Il-qawma ta' Lazžu mill-mewt tfisser li Kristu kien il-hajja ta' dejjem li hu kien lest biex jaghtiha lil kull min jemmen fih. Tant hi kbira r-rabta bejn il-mirakli u t-tagħlim li x'uhud jaslu saħansitra biex ighidu li l-mirakli tar-raba' Vanġelu huma kollha ivventati minn S. Ġwann biex aktar ifiehem it-tagħlim tiegħu.

Wieħed mill-punti l-aktar fundamentali tat-tagħlim tal-Vanġelu ta' S. Ġwann hu d-divinità ta' Ġesù Kristu, verità li nhossuha tidwi mill-ewwel faċċata tal-Evanġelju sal-aħhar. Kristu hu Alla, Bin Alla, kien minn dejjem, bih saret id-dinja u kull ma fiha; l-Iben ta' Alla kien mibgħut fid-dinja minn Alla l-Missier, sar bniedem bħalna u għammar fostna. Dan naqrawh fl-ewwel faċċata tal-Evanġelju u fl-Evanġelju kollu. Lil Nikodemu Kristu jgħidlu: "Alla hekk haħb il-bniedem, li ta' l-Iben tiegħu l-waħdani, biex kull min jemmen fih ma jintilefx, imma jkollu l-hajja ta' dejjem; għax Alla ma bagħatx 'l Ibnu fid-dinja, biex jagħmel haqq mid-dinja, imma biex id-dinja tkun salvata bih. Min jemmen bih ma jkunx ikkundannat, imma min ma jemminx hu diġa ikkundannat, għax ma emminx bl-isem tal-Iben waħdieni ta' Alla" (3, 16-18). Mela min ma jemminx fl-Iben ta' Alla hu ikkundannat, ma għandu l-ebda dritt għall-hajja ta' dejjem. U min hu dan l-Iben ta' Alla li għandna nemmnu fih? Nisimgħu 'l Kristu stess ighid: "Min jisma' kelmti u

jemmen f'dak li bagħatni, ikollu l-hajja ta' dejjem u ma jigix għall-kundanna, imma jgħaddi mill-mewt għall-hajja" (5, 24). Qabel Kristu qal li min ma jemminx fl-Iben ta' Alla ma jkollux il-hajja ta' dejjem, issa jghid li min ma jemminx fih ma jkollux il-hajja ta' dejjem. Mela Kristu hu l-Iben ta' Alla. U jekk lil Nikodemu qallu li Alla bagħat l-Iben tiegħu fid-dinja, lil-Lhud qallhom li bagħat lilu stess (5, 37). Mela hu, Kristu, kien Bin Alla. U f'bosta okkażjonijiet ohra Kristu stqarr li hu kien minn dejjem ma Alla. Il-Lhud fehmu 'il Kristu. Għax meta Kristu staqsiehom: "Għamilt quddiemkom hafna għemejjel tajba bis-setgħa ta' Missieri; għal-liema għamil minnhom tridu thaggruni?" wegħub: "Mhux għal xi għamil tajjeb inhaġġruk, imma għad-dagħwa, għax int, bniedem, tagħmel lilek innifsek Alla" (10, 31). U din il-verità qisha dawl li jinfirx mal-Evanġelju kollu u jurina l-għamil kollu ta' Kristu u t-tagħlim tiegħu kollu bħala għamil u tagħlim ta' Alla. L-Evanġelju ta' S. Ġwann nistgħu bir-raġun kollu nqisuh bħala trattat tat-teologija ta' Kristu l-Iben ta' Alla.

Kristu mhux biss qal li hu kien Alla u Bin Alla imma ried li l-Lhud jemmu fih bħala Alla. Min jemmen, ikollu l-hajja ta' dejjem; min ma jemminx ma jkollu l-ebda dritt għal din il-hajja, jigifieri, jkun ikkundannat. Dal-kliem Kristu qalu lil Nikodemu u qalu bosta drabi lil-Lhud (5, 24; 6, 29; 35, 36; 40, 47; 10, 38; 11, 40; 12, 44-50).

P. P. SAYDON

(Jorbot mal-ħarġa li ġejja)